

✧x°\*\* \*\*°x✧

శ్రీ వేంకటేశ్వర ప్రపత్తి  
**Venkateswara Prapatti**  
in telugu

✧x°\*\* \*\*°x✧

## ॥ శ్రీ వేంకటేశ్వర ప్రపత్తి ॥

ఈశానాం జగతోఽస్య వేంకటపతే ర్విష్ణోః పరాం ప్రేయసీం  
తద్వక్షఃస్థల నిత్యవాసరసికాం తత్-క్షాంతి సంవర్ధినీమ్ ।  
పద్మాలంకృత పాణిపల్లవయుగాం పద్మాసనస్థాం శ్రియం  
వాత్సల్యాది గుణోజ్జ్వలాం భగవతీం వందే జగన్మాతరమ్ ॥

శ్రీమన్ కృపాజలనిధే కృతసర్వలోక  
సర్వజ్ఞ శక్త నతవత్సల సర్వశేషిన్ ।  
స్వామిన్ సుశీల సుల భాశ్రిత పారిజాత  
శ్రీవేంకటేశచరణౌ శరణం ప్రపద్యే ॥ 2 ॥

ఆనూపురాచ్చిత సుజాత సుగంధి పుష్ప  
సౌరభ్య సౌరభకరౌ సమసన్నివేశౌ ।  
సౌమ్యౌ సదానుభవేఽపి నవానుభావ్యౌ  
శ్రీవేంకటేశ చరణౌ శరణం ప్రపద్యే ॥ 3 ॥

సద్యోవికాసి సముదిత్త్వర సాంద్రరాగ  
సౌరభ్యనిర్భర సరోరుహ సామ్యవార్తామ్ ।  
సమ్యక్సు సాహసపదేషు విలేఖయంతౌ  
శ్రీవేంకటేశ చరణౌ శరణం ప్రపద్యే ॥ 4 ॥

రేఖామయ ధ్వజ సుధాకలశాతపత్ర  
వజ్రాంకుశాంబురుహ కల్పక శంఖచక్రైః ।  
భవ్యైరలంకృతతలౌ పరతత్త్వ చిహ్నైః  
శ్రీవేంకటేశ చరణౌ శరణం ప్రపద్యే ॥ 5 ॥

తామ్రోదరద్యుతి పరాజిత పద్మరాగౌ  
బాహ్యైర్-మహోభి రభిభూత మహేంద్రనీలౌ ।  
ఉద్యన్నఖాంశుభి రుదస్త శశాంక భాసౌ

శ్రీవేంకటేశ చరణౌ శరణం ప్రపద్యే || 6 ||

స ప్రేమభీతి కమలాకర పల్లవాభ్యాం  
సంవాహనేఽపి సపది క్లమ మాధధానౌ |  
కాంతా నవాజ్మానస గోచర సౌకుమార్యౌ  
శ్రీవేంకటేశ చరణౌ శరణం ప్రపద్యే || 7 ||

లక్ష్మీ మహీ తదనురూప నిజానుభావ  
నీకాది దివ్య మహిషీ కరపల్లవానామ్ |  
ఆరుణ్య సంక్రమణతః కిల సాంద్రరాగౌ  
శ్రీవేంకటేశ చరణౌ శరణం ప్రపద్యే || 8 ||

నిత్యానమద్విధి శివాది కిరీటకోటి  
ప్రత్యుప్త దీప్త నవరత్నమహః ప్రరోహైః |  
నీరాజనావిధి ముదార ముపాదధానౌ  
శ్రీవేంకటేశ చరణౌ శరణం ప్రపద్యే || 9 ||

“విష్ణోః పదే పరమ” ఇత్యుదిత ప్రశంసా  
యా “మధ్వ ఉత్స” ఇతి భోగ్య తయాఽప్యపాత్తో |  
భూయస్తథేతి తవ పాణితల ప్రదిష్టా  
శ్రీవేంకటేశ చరణౌ శరణం ప్రపద్యే || 10 ||

పార్థాయ తత్-సదృశ సారధినా త్వయైవ  
యా దర్శితౌ స్వచరణౌ శరణం వ్రజేతి |  
భూయోఽపి మహ్య మిహ తౌ కరదర్శితౌ తే  
శ్రీవేంకటేశ చరణౌ శరణం ప్రపద్యే || 11 ||

మన్మూర్ఛ్ని కాళియఫనే వికటాటవీషు  
శ్రీవేంకటాద్రి శిఖరే శిరసి శ్రుతీనామ్ |  
చిత్తేఽప్యనన్య మనసాం సమమాహితౌ తే  
శ్రీవేంకటేశ చరణౌ శరణం ప్రపద్యే || 12 ||

అమ్లన హృష్య దవనీతల కీర్ణపుష్పౌ  
శ్రీవేంకటాద్రి శిఖరాభరణాయ-మానో ।  
ఆనందితాఖిల మనో నయనౌ తవై తౌ  
శ్రీవేంకటేశ చరణౌ శరణం ప్రపద్యే ॥ 13 ॥

ప్రాయః ప్రపన్న జనతా ప్రథమావగాహ్యౌ  
మాతుః స్తనావివ శిశో రమృతాయమాణౌ ।  
ప్రాప్తౌ పరస్పర తులా మతులాంతరౌ తే  
శ్రీవేంకటేశ చరణౌ శరణం ప్రపద్యే ॥ 14 ॥

సత్త్వోత్తరైః సతత సేవ్యపదాంబుజేన  
సంసార తారక దయార్థ దృగంచలేన ।  
సౌమ్యోపయంతృ మునినా మమ దర్శితౌ తే  
శ్రీవేంకటేశ చరణౌ శరణం ప్రపద్యే ॥ 15 ॥

శ్రీశ శ్రియా ఘటికయా త్వదుపాయ భావే  
ప్రాప్యేత్వయి స్వయముపేయ తయా స్ఫురంత్యా ।  
నిత్యాశ్రితాయ నిరవద్య గుణాయ తుభ్యం  
స్యాం కింకరో వృషగిరీశ న జాతు మహ్యామ్ ॥ 16 ॥

**ఇతి శ్రీవేంకటేశ ప్రపత్తిః**



Free download PDF of all types of mantra, stotram, vandana, arati: [chalisapdf.net](http://chalisapdf.net)